



झारखण्ड गजट

असाधारण अंक

झारखण्ड सरकार द्वारा प्रकाशित

संख्या- 906 राँची, गुरुवार, 2 अग्रहायण, 1939 (श०)
23 नवम्बर, 2017 (ई०)

खाद्य, सार्वजनिक वितरण एवं उपभोक्ता मामले विभाग

अधिसूचना

13 अक्टूबर, 2017

संख्या- खा.प्र. 06-03 (आ.व.अधि.) 01/2017-4313-- भारत सरकार के उपभोक्ता मामले, खाद्य एवं सार्वजनिक वितरण मंत्रालय के आदेश संख्या-का.आ. 3136 (अ.) नई दिल्ली, दिनांक 27 सितम्बर, 2017 के द्वारा आवश्यक वस्तु अधिनियम, 1955 (1955 का 10) की धारा-3 द्वारा प्रदत्त शक्तियों का प्रयोग करते हुए, विनिर्दिष्ट खाद्य पदार्थों से (अनुज्ञापन संबंधी अपेक्षाएँ, स्टॉक सीमा और संचलन निर्बंधन) हटाना आदेश, 2016 में संशोधन किया गया है। इसके अनुरूप राज्य सरकार द्वारा निम्नवत् विनियम निर्धारित किये जाते हैं:-

1. विनिर्दिष्ट खाद्य पदार्थों से (अनुज्ञापन संबंधी अपेक्षाएँ, स्टॉक सीमा और संचलन निर्बंधन) हटाना आदेश, 2016 में क्रय, संचलन, विक्रय प्रदाय, वितरण या भण्डारण के संबंध में प्रयुक्त शब्दों और पदों को, 30 सितम्बर, 2018 तक की अवधि के लिए वस्तुएँ अर्थात् खाद्य तेलों एवं खाद्य तिलहनों को प्रास्थगन में रखा जाता है।
2. बिहार पुनर्गठन अधिनियम 2000 की धारा 85 के आलोक में बिहार कंट्रोल आर्डर 1984 (14 नवम्बर 2000 तक यथासंशोधित) में किए गए प्रावधान पूर्वअधिसूचित वस्तुओं के अलावे खाद्य तेलों एवं खाद्य तिलहनों के संबंध में पुनः लागू होगा,

जिसके अनुसार खाद्य तेलों एवं खाद्य तिलहनों की स्टॉक सीमा निम्न प्रकार की जाती है:-

| क्र.सं. | खाद्यान्न का नाम | थोक (मात्रा क्विंटल में) | खुदरा (मात्रा क्विंटल में) |
|---------|------------------|--|-------------------------------|
| 1 | खाद्य तेल | 500.00-बी श्रेणी शहर 300.00-सी श्रेणी शहर | 50 |
| 2 | खाद्य तिलहन | 75.00-2000.00 बी श्रेणी शहर 50.00-1000.00 सी श्रेणी शहर | - |

3. उक्त के परिप्रेक्ष्य में खाद्य तेलों एवं खाद्य तिलहनों के व्यापारियों को सूचित किया जाता है कि वे अपना स्टॉक कंडिका-2 में अंकित सीमा के अनुरूप ही रखें अन्यथा स्टॉक सीमा से अधिक पाये जाने पर उनपर सख्त कानूनी कार्रवाई की जाएगी ।
4. इस आदेश की कोई बात राज्य से बाहर स्थानों को खाद्य तेलों एवं खाद्य तिलहनों के परिवहन, वितरण या व्ययन को प्रभावित नहीं करेगी और न ही इस वस्तु के आयात पर लागू होगी । परंतु आयातकर्त्ताओं को यह निदेश दिया जाता है कि वे खाद्य तेलों एवं खाद्य तिलहनों के स्टॉकों की प्राप्तियों और उनके द्वारा धारित स्टॉकों की घोषणा करें ।
5. इस संदर्भ में इस आदेश की कोई बात निम्नलिखित द्वारा धारण या रखें गए खाद्य तेलों एवं खाद्य तिलहनों के स्टॉक में लागू नहीं होगी ।
 - (क) सरकारी मद्दे स्टॉक; या
 - (ख) सरकार द्वारा या उसके द्वारा प्राधिकृत किसी अधिकारी द्वारा नाम निर्देशित मान्यता प्राप्त व्यौहारियों द्वारा उचित मूल्य की दुकानों के माध्यम से वितरण के लिए रखा गया स्टॉक; या
 - (ग) मल्टीपल आउटलेट द्वारा रखा गया स्टॉक ।

ह०/-

विनय कुमार चौबे,
सरकार के सचिव ।
